



СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЕДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Włpo, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача абыта.
Рэдактар прыймае ад 12-ай да 2-ой гадзіны.

Орган Беларускага Сялянскага Саюзу.
Беларуская палітычная, грамадская, літэра-
турная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграшчых удзял даражэй.
Аплата надрукаванага назоўніка ад Рэдакцыі.

18

Беларусы, выбаршчыкі: мужчыны і жанчыны помніце, што гэта ёсць адзіны беларускі сьпісак ува ўсіх 9 вобласцях: Віленскім, Сьвянцянскім, Лідзкім, Наваградскім, Беластоцкім, Горадзенскім, Бельскім, Берасьцейскім і Пінскім, 4-га і 11-га сакавіка ўсе галасуйце толькі за свой нумар!

18

ГАЛАСАВАНЬНЕ.

Толькі некалькі дзён дзеліць нас ад дня галасавання ў Сойм. Хоць асталася вельмі мала часу, аднак мы павінны выявіць усе свае натуры, каб аканчальна зразумець за які сьпісак кандыдатаў павінен галасаваць Беларускі гаротны Народ.

Наш народ, перадусім, зьяўляецца народам працоўным, зложаным у аграмаднай большасьці з беднага сярмяжнага сялянства і з малай часткі пралетарыяту-работнікаў.

Вось гэты адзакі—беднасьць і працоўнасьць, перадусім, кажуць, што нам не па дарозе з багатымі класамі: панамі-абшарнікамі, капіталістамі-фабрыкантамі, купцамі і банкірамі з класай польскіх урадоўцаў. Гэтыя буржуазныя класы маюць сваю ідэалёгію і свае інтарэсы, зусім прарэчныя інтарэсам працоўных мас, а асабліва інтарэсам беларускага сярмяжнага сялянства і работнікаў. Трэба ведаць, што на нашых землях гэтыя багатыя класы прадстаўляюць вельмі невялікую частку жыхарства нашага краю. Калі-б пры выбарах галасаваў толькі той за свайго, багаты за багатага, бедны за беднага, Палякі за Паляка, а Беларусы за Беларуса, дык няма ніякага сумніву, што на нашых 9 вобласцях ніводзён прадстаўнік ад паню абшарнікаў і капіталістаў не прайшоў-бы ў Сойм і Сэнат. Усе мандаты на беларускіх землях прыпалі-б на беларускі сьпісак кандыдатаў Беларускага працоўнага Народу. Але, на жаль, на перашкодзе гэтаму стаіць цёмра-вялікая частка нашага працоўнага сялянства і работніцтва і нізкія інстытуты некаторых грамадзян, якія ў пэгоні за невялікімі грашовымі заробаткамі ў прадвыбарным часе прадаюць паном свае ўслугі і ідуць агітаваць за сьпіскі кандыдатаў, на якіх пастаўлены асобы, яныя выступаюць проці беларускага адраджэньня, проці сацыяльнага вызваленьня беларускіх працоўных мас. Маючы вялізарны матэрыяльны сродкі, абшарнікі, фабрыканты і банкіры наймаюць сярод маласьведмай часткі нашага жыхарства тысячы агітатараў, якія за грошы разьезджаюць па вёсках, вядуць нясуменную агітацыю за чужыя сьпіскі і, такім чынам, прадаюць інтарэсы Беларускага працоўнага Народу. Ёсць ведама, што там, дзе наша вёска ўжо праснулася, гоняць вон гэтых агітатараў, не даюць на'т ім прагаварыць. Але ня ўсюды беларуская сьведмасць аднолькава пашырана. Сярод менш сьведмага сялянства прадзвіжкі агітатары могуць абламуць значную частку выбаршчыкаў, і нагаварыць іх галасаваць за чужыя, варожыя нам сьпіскі, сьпіскі абшарнікаў, капіталістаў і інш.

Так баламудзіць паны зусім нясьведных сялян і работнікаў. Мала

гэтага, багачы робяць падыход і да Беларуска-выбаршчыкаў, сярод якіх нацыянальная і сацыяльная сьведмасць ужо праснулася, але якія не аканчальна разьбіраюцца ў беларускім адраджэнскім руху. На такіх выбаршчыкаў яны наймаюць зьдэмаралізаваных і зусім сапутных вырадкаў. На ўслугі польскім абшарнікам і „дэмакратам“ пайшлі: наўчоны спадар Янка Станкевіч, Чатырка, Паўлюкевіч і інш. Гэтая кумпанія „лові-мандат“ запрадалася чужацкім інтарэсам і, карыстаючыся беларускім назовам, хоча запрапашчываць беларускі адраджэнскі рух і інтарэсы беларускага працоўнага сялянства. Доказам таго, што гэтая кумпанія на беларускасць хоча прайсці ў Сойм, каб там служыць чужым інтарэсам, зьяўляецца на'т і тое, што гэтыя скурнікі выставілі свае сьпіскі толькі ў 4 найбольш сьведмых беларускіх вобласцях. Іншыя 5 вобласцяў: Горадзенскі, Бельскі, Берасьцейскі, Пінскі, Беластоцкі, дзе глыбока свае корні запустылі паліцыяцыя, гэтыя „Беларусы“ аддалі на зьдзяеньне польскім партыям. Чаму гэта так? Зусім жона, што ў гэтых вобласцях сьпіскі чужацкіх партыяў спадзяюцца самі ня даць рады са сьпіскам беларускім, а затым нанялі наўчонага спадара Янку Станкевіча і Паўлюкевіча, каб яны, паслугуваючыся беларускім назовам і радыкальнымі лёзунгамі, баламудзілі больш сьведкую беларускую вёску, з якой самі абшарнікі ня могуць даць рады. Уся работа панскіх слуг: Янкі Станкевіча і Паўлюкевіча скіравана толькі проці адзінага беларускага аб'яднанага фронту, каб адрываючы галасы ад сьпіску кандыдатаў беларускіх сялян і работнікаў, выступаючых на выбарах у блёку з іншымі нацыянальнымі меншасцямі, — зрабіць крыўду Беларускаму Народу і, хоць часова, прытрымліваць яго сацыяльнае вызваленьне.

Гэтыя панскія слугі выступаюць на выбарах пад украдзенымі назовамі „Беларускіх сялян і работнікаў“, а іхныя сьпіскі кандыдатаў маюць нумары 41 і 39. Выбаршчыкі-Беларусы павінны помніць, што гэта нумары не кандыдатаў Беларускага сярмяжнага Народу, а кандыдатаў слуг паню-абшарнікаў і чужынцаў. Ніводзён беларускі голас не павінен пайсці на гэтыя нумары і іншыя нумары абшарнікаў, капіталістаў і іхных прыхвасаняў.

Галасаваньне 4 і 11 сакавіка павінна выказаць нашу палітычную сьведмасць, павінна выказаць, што беларускія працоўныя масы ўжо добра арганізаваны і зьяўляюцца зусім сьведымі, абавязкам кожнага сьведмага і шчырага сына свайго народу, у працягу гэтых апошніх прадвыбарных дзён павінна быць усь-

Поўны развал групы Янкі Станкевіча.

У апошнія дні перад выбарамі філяры групы Янкі Станкевіча, кандыдаты на сьпіску № 41: Флегонт Валынец, Ал. Каляда, Сухадолец Сымон і іншыя, пераканаліся, што Янка Станкевіч запрадаўся польскім „дэмакратам“ і затым пакінулі спадара Стан-

кевіча і адракліся на'т сваіх кандыдатур на сьпіску № 41 у Лідзкім вобласце. У сувязі з гэтым у Лідзкім вобласце спадар Я. Станкевіч атрымае пэўны прывал, бо ўсе будуць галасаваць за сьпісак № 18.

Выбарная фільма.

Да стараабрадцаў Сьвянцянскага Выбарн. Вокругу.

Браты Стараабрадцы!

Шмат ужо таму гадоў прайшло, як маскоўскія цар-тыраны адарвалі Вас ад роднай Вашай зямлі і высядзілі за вашу прывязаннасьць да стараабраднай веры Вашых бацькоў. Многа чаго ад таго часу змянілася, толькі не змянілася Ваша гаротная жыццё.

Гэта нядоля злучае Вас з Вашымі братамі Беларусамі, якія таксама як Стараабрадцы церпяць паўгалоднае жыццё на вузенькім загончыку, а часта і зусім без зямлі. А нішто на сьведзе так ня дучыць людзей, як той аднолькавы цяжкі лёс.

Надходзіць выбары ў Сойм і Сэнат Глянем, што каля нас робіцца? Ці мы разам ідзем? Не, нас дзеліць буржуазія, багачы, якія хочуць галасамі беднякоў прайсці ў Сойм, каб барацьбу сваіх маёнткаў, сваіх камяніцаў і фабрыкаў. Маскоўскія царасоўцы зрабілі саюз з Вашай буржуазіяй, каб Вас яшчэ больш закабаліць у ярмо, каб Вы яшчэ больш цягнулі гора.

Гляньце на сьпісак № 20, куды Вас намуляюць галасаваць! Хто там стаіць? Стаіць там на Сьвянцянскі вобласце ведамы багач Піманаў, які мае некалькі вялізарных камяніцаў у Вільні і ня толькі ў Вільні! Ці ён будзе Вас барацьбу ў Сойме? Ніколі! Ён толькі будзе старацца ў Сойме, каб не прапусьціць закону проці багачоў, каб магнацкія маёнткі, барані Бог, ня былі падзелены між беззямельных.

Дык браты стараверы! Ні аднаго голасу буржуазным ашуканцам з № 20. Усе галасуйце на № 18 Блёку Нацыянальных Меншасцяў, бо там стаіць ня буржуа і паны, а вашы браты, чэсныя беларускія земляробы і працоўныя інтэлігэнцыя.

Змагаюцца гэтыя Беларусы за ўладу сялян і работнікаў, за роўнасьць усіх вераў і моваў, за зямлю бяз выкупу, за родную школу!

Ня дайцеся ашуканьні буржуазіі, багатом і паном!

Толькі Беларускае сялянства і работнікі шчыра могуць змагацца за лепшы лёс бедняка!

Галасуйце толькі за сьпісак № 18. Запамятайце добра: **восемнаццаць!**

Сьвянцянскі Беларускі Акружны Выбарны Камітэт
Блёку Нацыянальных Меншасцяў.

ведальны выбаршчыкаў-Беларусаў, каб у дзень 4-га і 11-га сакавіка ўва ўсіх абвадовых выбарных камісіях гарой над усімі быў наш нумар 18.

Што трэба ведаць.

ТРЭБА ВЕДАЦЬ, што 4 сакавіка (марца) па новаму стылю выбары ў Сойм. Усе мужчыны і жанчыны, якія маюць поўныя 21 год, павінны пайсьці ў „абвадовую“ камісію між 9 гадзінаў раніцы і 9 гадзінаў вечара і галасаваць за сьпісак № 18.

ТРЭБА ВЕДАЦЬ, што 1) трэба мець пры сабе дакумант асабістасці, пашпарт, мэтрыку, вайсковую кніжачку, ці іншае якое пасьведчаньне.

2) Ісьці на выбары ланей усёю вёскаю са сваім солтысам. У выпадку непаразуменьняў, ці пры адсутнасьці ў каго-колечы з выбаршчыкаў дакумантаў асабістасці — солтыс, можа сьцьвердзіць асабістасць выбаршчыка.

ТРЭБА ВЕДАЦЬ, што 11 сакавіка, выбары ў Сэнат. Усе мужчыны і жанчыны, якія маюць поўных 30 гадоў веку, яшчэ раз павінны пайсьці ў тую-ж самую абвадовую камісію і падаць свой голас за сьпісак № 18.

ТРЭБА ВЕДАЦЬ, што ў абвадовай камісіі трэба атрымаць канвэрт з пячаткаю, палажыць у яго картачку з лічбай 18, заклеіць і ўклучыць у скрынку (урну).

ТРЭБА ВЕДАЦЬ, што картачку з нумарам паказваць нікому ня трэба, і нішто, нават старшынця ці сьбра абвадовай камісіі, ня мае права глядзець, які нумар стаіць на картачцы.

ТРЭБА ВЕДАЦЬ, што картачка павінна быць з белай чыстай паперы. Апрача лічбы 18, на ёй нічога не павінна быць: ні точкі, ні чорткі, ніякага іншага знаку і нават знаку №. Павінна быць толькі адна голая лічба 18. На адваротным боку картачкі таксама не павінна быць ніякае мазаціны, ні плямаў ні іншай якой пэчканіны.

ТРЭБА ВЕДАЦЬ, што лічба 18 на картачцы можа быць напісана рукою, ці надрукавана. Калі-ж вы не атрымалі гатовай картачкі з надрукаванай лічбай 18, дык зрабеце яе самі і самі напішыце 18.

ТРЭБА ВЕДАЦЬ, што муж даверу ад „Сьпіску Блёку Нацыянальных Меншасцяў“ па закону мае права сядзець за сталом у абвадовай камісіі і глядзець за правільнасьцю выбараў.

ТРЭБА ВЕДАЦЬ, што ніхто ня мае права памяшаць Вам выканаць Ваш грамадзкі абавязак, свабодна і па сумленьню. Ніхто ня батыць, за які Вы нумар галасуеце.

Дык усе мужчыны і жанчыны смела галасуйце 4 і 11 сакавіка за **№ 18!**

Выбаршчыкі Лідзкага вокругу, у паведах: Лідзім, Валожынскім Ашмянскім, Маладэчанскім і Вялейскім 4 і 11-га сакавіка у Сойм і Сэнат ГАЛАСУЙЦЕ ТОЛЬКІ ЗА СВОЙ НУМАР 18

Балючыя удары.

Апошнімі часамі Беларускі Цэнтр. Аб'яднаны Выбарны Камітэт адчуў вельмі балючыя удары.

Арыштаваны і пасаджаны ў вастрогі гэтакія асобы:

- 1) Б. пасол Ф. Ярэміч—віцэ-старшыня Беларускага Сялянскага Саюзу, кандыдат на галоўнаму сьпіску.
- 2) К. Юхневіч—віцэ-старшыня Бел. Сял. Саюзу, наш кандыдат на Сьвянцянскаму выб. вокругу.
- 3) Грамакоўскі—кандыдат на Віленскаму выб. вокругу.

- 4) Салавей—кандыдат на Берасьц. выб. вокругу.
- 5) Галас—кандыдат на Лідзкаму выб. вокругу.
- А таксама арыштаваны нашыя працаўнікі:
- 6) Булыга Язэп—у Браслаўскім п.
- 7) Дварэцкі Мін.—сябра Цэнтр. Н-ту Бел. Хрысьц. Дэмакратыі.
- 8) Шутовіч Янка—таксама.
- 9) Краўчонак Ант.—у Дзісьнен. п.
- 10) Кулік Ст.—у Валожынскім п.
- 11) Карэцкі Язэп—у Сьвянцян п.

Засуд і арышт быўшага пасла Васіля Рагулі.

27-га лютага адбыўся ў Наваградку суд над б. паслом Васілём Рагуляй. Пасьля разгляду справы і дапрэсу толькі трох сьведкаў з боку абвінавачаньня (дадатковых сьведкаў б. пас. Рагулі суд ня прыняў). — Суд засудзіў п. Рагулю на 2 гады цяжкага вастрогу (катаргі). Зараз пасьля прыговору п. Рагулю арыштавалі

і пасадзілі ў вастрог у Наваградку.

Былі пасол Рагуля зьдзяляюцца першым кандыдатам у Сойм і Сэнат у Наваградзім выбарным вокрузе па сьпіску Блэку Нацыянальных Меншасцяў № 18. Пасьля выбараў Сойм і Сэнат можа паставіць устрымаць выкананьне прысуду і выпусьціць п. Рагулю з вастрогу.

Са Стоўпцаў надыходзяць гэтакія весткі.

Справа першая.

Тыдзень таму назад быў у нас гэтакі выпадак: у вёску Мікалаеўшчыну Стаўпецкай гміны, прыехаў агітатар ад „Вызваленьня“ і ад беспартыйнага блэку. Увечары першы зрабіў сабраньне, але тут не на такіх напай: прысутныя пагушылі сьвятаю і так далі штурханцоў, што ён ня ўбачыў дарогі, кудзю ехаў суды. А бэбэхаец, бачыць, што гэта самае чакае і яго, дык стапіўшы папку пад паху, халамыдзіну сваю на плечы, і дай Бог ногі. З таго часу ашуканцы больш к нам не пад'язджаюць.

Справа другая.

У вёску Обцекі, Стаўпецкай гміны 22-г.м. прыяжджалі рабіць сход бэбэхаўцы і хацелі сабраць нейкія подпісы, каб галасавалі за нумар 1. Але ім тут неўдадзецца ўзяць на сваю панскую вуду нашых сяляц. Мусіць за іх і будуць толькі галасаваць тыя, каторыя ня сумеець адрожніць белага ад чорнага.

Прадвыбарны настрой сялянства.

У сувязі з прыбліжэньнем выбараў у Сойм і Сэнат, цікава высьвіньць, як адносіцца да гэтага найвялікшая група выбаршчыкаў — беларускае сялянства.

У нашым Нясьвіскім павеце сялянства вельмі пільна сочыць за ходам прадвыбарных падзеяў і агітацыі.

Выбарнымі справамі цікавяцца ня толькі мужчыны, але і жанчыны. Даволі пакадзіць кірмашовым днём па рынку Нясьвіжу, ці Клецку, патаўхацца каля сялянскіх вазоў, як пачуеш сярэд іх толькі гутаркі аб выбарах.

Сялянства бярэ ад агітатараў розную літэратуру, чытае яе і вырабляе свой вельмі крытычны пагляд. Так напрыклад ўсіх польскіх партыяў сялянства Нясьвіскага пав. адносіцца з недаверам; глядзіць на іх, як на опэкулянтаў-ашуканцаў і пэўна, што 4 і 11 сакавіка ня дасць за іх ніводнага галасу. Дарма хваліцца Нясьвіская газета „Wzróbna zrawa“, што сялянства прыхільна адносіцца да Беспартыйнага блэку. Агітатараў гэтага „блэку“ проста гоняць вон. У панядзелак, 20. II г. г. у Клецку гэтакім агітарам так далі сяляне, што каб не паліцыя, дык дрэнна-бы яны сябе пачулі.

Аб Паўлюкевічу і яму падобных „дзячоў“, зусім нічога ня чуваць. Найбольш сяліне аддаюць свае сымпатыі Блэку Нацыянальных Меншасцяў з яго сьпіскам № 18.

Вельмі ахвотна бяруць выбарную літэратуру і адносіцца да яе з нейкаю пашанаю. Асабліва карыстаецца імя б. пасла Рагулі і надта шкадуець, што паслу нават забаронена выжджаць на правінцыі. Пашырае свае ўплывы „Работніцка-Сялянскае Аб'яднаньне“. Аднак, псуець гэтыя ўплывы весткі аб

аблэкаваньні гэтай групы з польскімі камуністамі. Кампрамітуе іх і імя ведамага правакатара Ваявудакана.

Сяліне! Не даймае нікому сябе ашуканца. Ніводнага галасу польскім партыям, якія ўжо здрадзілі нас сваімі абяцанкамі; ніводнага галасу фальшывым беларускім партыям, якія істнуюць на чужацкія грошы з мэтай разабіваць беларускіх галасоў; ніводнага галасу групам, ідучым на повадзе камуністкіх і правакатараў.

Усе, як адзіны, галасуйма за сьпісак Беларускага Аб'яднаньня Блэку Нацыянальных Меншасцяў, за нумар 18.

Оселянін.

Хто за гэта будзе плаціць?

„Dziennik Wileński“ № 39 ад 18 лютага г. г. піша наступнае:

У часе цяперашняй выбарнай акцыі Беспартыйны сьпісак № 1 разьвівае нячутую прапаганду пры помачы тэхнічных сьлаў войска. У бліжэйшым часе пры помачы рэфлектараў, праўдападобна вайсковых, пры газавай хмары на небасхіле мае быць створаны адсьвет адзінакі. Апрача гэтага, аэрапланы пры помачы фасфарызуючай матэрыі, будуць вечарамі выпісваць на небе лэвунг: „Галасуйце на сьпісак № 1“.

3 жыцьця Польшчы.

Студэнты б'юцца за .. шалкі.

У Кракаве 10 і 11-га лютага паміж польскай студэнскай моладдзі і жыдоўскай адбыліся вулічныя бойкі. Прычынай сутычак былі.. шалкі. Польскім студэнтам не падабалася, што Жыды носяць шалкі такога-ж колару, як і яны, і дзеля гэтага першыя напалі на Жыдоў. 10 лютага раненых ня было, бо паліцыя ўдалося хутка разгнаць „рыцараў“, але за тое на другі дзень шмат студэнтаў пашло дамоў з сінякамі і гузамі, а двух, як цяжка раненых, прышлося завясці ў шпіталь.

Падобныя падзеі адбыліся нядаўна ў Львове.

Новая арганізацыя судоў.

Новая арганізацыя судоў на абшары ўсёй Польшчы будзе ўведзена ад 1 студзеня 1929 году. Паводле абвешчанага 7 лютага дэкрэту, ад Новага Году будуць існаваць наступныя суды: Міравыя Суды (Sady Pokoju), Меставыя Суды (Sady Grodzkie), Акружныя Суды, Апэляцыйныя Суды і Найвышшы Суд у Варшаве. Міравы судавыда будзе выбірацца жытарствам воласці на працяг 6 гадоў. Свае абавязкі ён будзе опануаць бясплатна. Кзыцэлярны яго будзе пры гміне, і на яе кошт. Міравым судавыда можа быць выбравы толькі той, хто ўладае польскай мовай, боць польскім гра-

мадзянінам, скончыў 6 класаў сярэдняй школы і інш. Да іх кампэтэнцыі будуць належаць дробныя справы, вартасьць якіх не перавышае 300 зл. Ад прысуду Міравых Судоў можна падаваць апэляцыю ў Меставыя Суды.

Сучасныя Міравыя Суды пераімянуецца ў Меставыя Суды. Кампэтэнцыя апошніх, а так-жа судоў вышэйшых ма-ла пераменяцца.

Тэлеграма б. пас. Баліна Пісудзкаму.

„Kurjer Wileński“ № 43 (1090) падае наступнае:

Як ведама, жонка б. пасла Баліна Акружным Віленскім Судом прыгаворана за шпіёнства на тры гады вастрогу.

Як падае варшаўская „Нае Фольксдайтунг“, б. пасол Балін, каторы цяпер жыве заграўцаю, зьвярнуўся ў тэлеграфнае просьбаю да Пісудзкага, як прэм'ера, каб да разгляду справы п. Балінавай другою інастанцыяю яна была зьвольнена з вастрогу пад каўцыю. На каўцыю Балін прапавуе 100 тысячаў злотых, якія Скарб Дзяржавы вікен яго жонцы за зямлю, адабраную ён на меты „рольнай рэформы“ і 350 гектараў лесу, — уласнасьці Балінавай.

Паліцэйскія рэвізіі — толькі ў дзень.

Міністэрства Справядлівасьці прырыхтавала ўставу карнага наступаньня, каторая ў хуткім часе будзе дастаўлена Радзе Міністраў. Між іншым, устава прадбачыць, што абвінавачаны ўжо ў часе сьледства ці судовых чынасьцяў у току сьледства, можа жадаць, каб яму высьвеьна, які праступак яму закідаецца і якія довады проці яго сабраны.

Пракурор абавязаны прырыхтаваць акт абвінавачаньня ў працягу 2 тыдняў ад часу атрымання акту сьледства.

Карэспандэнцыю ці іншыя паперы, забраныя пры рэвізіі, можа пераглядаць пракурор і Суд.

Рэвізіі могуць быць даконваны выключна ў дзень.

РОЗНЫЯ ВЕСТКІ.

— У Варшаве на фабрыках Фукса забаставала каля 600 работнікаў. Прычына забастоўкі—выдаленьне работніцкіх дэлегатаў, якія дамагаліся для работнікаў чалавечага абыходжаньня.

— У Чэнстахове на сталёнай фабрыцы выбухам растопленай сталі апа-лена 4 работнікаў і 2 інжынэраў, з каторых 3 работнікаў пераз кароткі час памерла.

Што дзеецца ў сьвеце?

Паветраная катастрофа.

У часе манэўраў у Мэконе (Амэрыка) на адным аэраплане здарыўся прадчаоны выбух бомбы. Выбухам былі разьбіты крыльы, а ў лётніка сарвана галава. Аэраплан зваліўся з вышыні 7.000 мэтраў (каля 7 вёрст) на адну з галоўных вуліцаў места, пры чым было ранена блей 20 чалавек і і забіты.

10-годзьдзе незалежнасьці Эстоніі.

24 лютага Эстонія святкавала ўгодкі 10-годзьдзя сваёй незалежнасьці. Аса-бліва вышня прайшло святкаваньне ў сталіцы Эстоніі, Таліне (б. Рэвель), куды зьехаліся прадстаўнікі ад другіх пры-Балтыцкіх дзяржаваў.

У сувязі са святкаваньнем угодкаў эстонскай ўрад амністываваў 508 чалавек вязьняў, з якіх зьвольнена з вастрогаў 255 чалавек, а рэшце—зьменшана кара. Паміж амністываваных дзець 72 палі-тычных вязьняў.

10-годзьдзе існаваньня чырвон арміі.

23 лютага ў Маскве адбылося ўрачыстае святкаваньне ўгодкаў 10 годзьдзя існаваньня чырвонай арміі. На фабрыках, ува ўсіх установах і ваенных часьцях задаліся ўрачыстыя мітннгі. На поваду ўгодкаў „ЦК“ дараваў усім былым партызанам і чырвонаармейцам шмат палёгаў і прывілеяў у галіне па-даткаў, рэнтаў і выхаваньня дзяцей. На гэтыя мэты асыгнавана 10 міль. рублёў.

Паўстаньне на востравах Самоа.

На востравах Самоа (калэнія Англіі на Ціхім акіяне, каля Аўстраліі) выні-клі паважныя беспарадкі тубільных пля-мёньняў. Паўстанцы захапілі некаторыя

пасяленьні. Аўстралійскі ангельскі ўрад на супакоеньне паўстанцаў паслаў ва-енныя караблі.

Антыангельскія дэманстранцыі ў Індыі.

Камісія Саймона ўжо знаходзіцца ў Калькуце. Індускія нацыяналістыя на-ладзілі дэманстранцыі проці гэтай камісіі. Дэманстранты ходзяць па вуліцах са сьцягамі, напіск на якіх прапавуюць камісіі неадкладна пакінуць Індыю. На адным з сабраньняў учасьнікі пастана-вілі байкатаваць ангельскія тавары.

174 ахвяры карнавалу.

У Мюнхэне (Нямеччына) 20 лютага, калі праходзіла карнавальная працэсія, публіка, з мэтай далучыцца да працэсіі, прарвала паліцэйскія кардоні. Такім чынам, было выклікана страшэннае за-мешаньне. 174 чалавекі задушэны ў на-тоўпе.

Казьні камуністкіх у Кітайшчыне.

Замежныя газеты пішучь, што, на весткам з Паўднёнае Кітайшчыны, ўрад энэргічна вядзе расправу з камуністкі-нымі агітатарамі. Апошнімі дзямі ў Хань-коу абвегалеўлена 26 камуністкіх.

Кітайская наліцья даконвае лобнкі на кватэрах і месках, дзе жывуць ка-муністыя.

Бандыцкія напады ў Амэрыце.

На мінулым тыдні шэсьць увару-жаных бандытаў затрымалі паштовыя цягнікі каля Чыкага, абстраляўшы яго рэвальвэрамі і ружжамі. Пасьля гэтага бандыты ўварваліся ў паштовы вагон і, отэрарызавашы праваднікоў і паса-жыраў, забравалі 60 тысячаў фунтаў штэрлінгаў. Калі ўжо ўсе грашовыя куфры былі апарожнены, бандыты ўвар-валі дынамітам вагон і ўцяклі на аўта-мабілях.

Некаторым днём гэтага нешчасьлі-вага тыдня быў дакананы напад на банк у месце Канзас-Сіці. Каля паў-дня 12 уваружаных грабежнікаў з ма-шыновымі ружжамі уварваліся ў па-мешканьне банку. Адныя з грабежні-каў стралялі ў служачых, другія рыву-ліся да касоў. Зрабаваўшы 50 тысячаў даляраў грабежнікі паўцякалі. У часе нападу ў банку было блей 70 аду-жачых.

Электрычны аэраплан.

У Дэтруа (Амэрыка) 24 лютага палк. Ліндбэрг і маёр Лянфье прабавалі мо-вы аэро-матор, каторы прыводзіўся ў рух не бязнамам, а электрыкам. Праба ўдалася. Матор дзееў са скорасьцю 30 абаротаў у секунду. Вынаходца гэтага матору Гіндэро цвёрдадзіць, што матор можа дзеець у працягу 2000 гадзінаў бяз новага зараду. Гэты вынаходца мо-жа зрабіць вялікі пераварот ува ўсёй тэорыі аэранаўтыкі (паветраплаваньня).

Бунт вязьняў.

Газеты пішучь, што на мінулым тыдні ў бэрлінскім Тогельскім вастро-зе, дзе заключана каля 1500 чалавек, здарыўся бунт апошніх.

У дзень бунту вязьні, акочыўшы працу ў вастрожных майстроўнях, рап-там адмовіліся эдаць дзорцам інстру-манты, каторымі яны прадавалі і напалі на стражу. Кіраўніком бунтароў зра-біўся вязьня-цыган. Па яго паказцы вязьні збудавалі барыкады ў майстроў-нях і цэлях, паднялі сільны шум, ста-пілі сталёарныя нажы і нават з аруж-жам кінуліся на дзорцаў. У вастрог былі выкліканы атрады паліцыі і вой-ска, каторыя толькі да вечара вярнулі парадак. Некалькі дзорцаў аказалася раненымі.

РОЗНЫЯ ВЕСТКІ.

— У Вене таварны цягнік, нагру-жаны вуглём, папаў на іншую дарогу, наткнуўся на завалу і зваліўся на ву-ліцу. Некалькі чалавек цяжка ранена.

— Вашынгтонская сэнацкая камісія зацьвердзіла ўмову з Польшчай аб аб-мене праступнікамі паміж Польшчай і Злучанымі Штатамі.

— 23 лютага, пасьля доўгіх спробаў і высілкаў, стварыўся новы югаславін-скі кабінэт. Прэм'ерам новага кабінэту зьсьць Вукіцэвіч.

22 лютага ў Гаване (Амэрыка) за-кончылася панамэрыканская канфэрэн-цыя, у каторай прыямалі ўдзел прад-стаўнікі ад усіх дзяржаваў Амэрыкі.

Выдаршыткі Беларусы, паклапаціцесья дастаць на 2 картаткі з № 18, каб аддаць 4-га, а другую 11-га сакавіка.

Працэс „Беларускай Сялянска-Работніцкай Грамады“

(Паводле вестак польскай прэсы).

(Другі дзень).

Акт абвінавачання.

На другі дзень працэсу чытаўся акт абвінавачання. У часе чытання старшыня суду два разы выдаваў публіку з залі. Гэта было звязана з чытаннем тых часткаў акту абвінавачання, у якіх гаварылася аб вельмі інтымных адносінах „Грамады“ з суседнімі дзяржавамі. Рэшта чыталася пры адчыненых дзверях. Вось скарачаны змест акту абвінавачання.

Ад чэрвеня 1926 году на абшары наўсходня-ўсходніх ваяводстваў пачалі з'яўляцца весткі аб нябылых да гэтага часу вышэйшых арганізацыйных сялянскіх масаў зусім новай партыі — Беларускай Сялянска-Работніцкай Грамады. „Грамада“ стварылася ў выніку разлому Соймавага Беларускага Пасольскага Клубу. Кіраўнічыя сілы гэтага аддому знаходзіліся ў руках 5-ці паслоў: Тарашкевіча, Рак-Міхайлоўскага, Мятлі, Валашына і Сабалеўскага, пад дыктоўку Маскоўскага „Комінтэрну“.

Духовым правадыром гэтай камуністычнай экзопозтуры быў пасол Тарашкевіч. Лёзунгамі гэтай арганізацыі былі: „актывізацыя масаў — зямля для сялянства бяз выкупу; змяненне, ці абсалютнае скасаванне падаткаў; пашырэнне неахоўнасці да паліцыі; работніцка-сялянскі ўрад; адарванне ад Польшчы“ і г. д. На абшарах у Маскве „IV каферэнцыя камуністычнай партыі Польшчы“ і „III канферэнцыя камуністычнае партыі Заходняй Беларусі“ даюць падрабязныя пляны дзейнасці. На атрыманыя згоды на плян ад кіраўнікоў — прыступлена да працы, і 1 чэрвеня 1926 г. Соймавы Клуб паведамляе Камісар Ураду на м. Вільню аб адчыненні ў Вільні „Цэнтральнага Сэкрэтэрыяту“ „Грамады“. Для ўскладнення арганізацыі ўзнікае „Сель-Роб“ на Валыні з пасламі Казіцкім, Чучмаём, Макаўкам і інш. У Вільні Вацлаў Алейнічак закладвае „ППС-лявіцу“.

Арганізацыя „Грамада“ была збудавана так: ніжэйшаю адзінкаю быў гурток, які складаўся з сяброў, мужаў дачэраў і мясцовага камітэту. Гурткі былі падпарадкаваны павятовым камітэтам, гэтыя Цэнтральнаму Сэкрэтэрыяту, над якім стаяў Цэнтральны Камітэт, а далей Агульны Зьезд. Арганізацыйныя ўлады выбіраліся сябрамі, у запраўднасці-ж яны вызначаліся з камуністамі.

Кідаючы аграмадныя грашовыя сумы на прапаганду, правадыры асягнулі пастаўленую мэту: масавасць грамадскага руху. 10 снежня 1927 году у 27 ўсходніх паведаў „Грамада“ лічыла 1586 гурткоў пры 26.558 сяброх. У склад яе ўвайшлі нават расейцы і жыды. Рабіліся старанныя вытварэнні адшчапэнцаў „метадзюстаў і батыстаў“ і ўцягнуць іх у „Грамаду“. Некаторыя з кіраўнікоў „Грамады“ памагалі ім грашыма, тлумачылі рэлігійныя пісьмы і г. д.

З арганізацыйным узростам „Грам.“ і непамерна хуткім павялічэннем яе сяброў, павялічвалася праступнасць, ці то агульная, пераважна на грунце апору ўладам, ці на грунце антыдзяржаўнай агітацыі, калыпартажу нялегальнай літэратуры і яе распаўсюджвання.

Многа гавораць і грашовыя адносіны „Грамады“. Першыя банковыя апэрацыі Беларускага Кааператывага Банку распачаліся ў канцы 1925 году ўкладамі Валашына (100 далараў), Тарашкевіча (211 далараў) і ў гэтым-жа дню выдана пазычак на 400 далараў. Банк гэты меў кантакт з „Транзітным Банкам“ у Рызе, на паведамленні якога за кароткі час выплаціў розным асобам 10.985 далараў. У Банку правадыры „Грамады“ ўкладалі свае ашчаднішчы. У часе зачынення Банку яны ўкладалі: Валашына 450 далараў і 21 злотых; Тарашкевіча 312 дал. і 5 злотых; Астроўскага 598 дал. і 6451 зл.; Веры Тарашкевіч 507 дал. і 136 зл.; Мятлі 774 дал. і 73 зл.; Міхайлоўскага 930 дал. і 2450 зл.; Антаніны Астроўскай 30 дал. і 3450 зл.; Сабалеўскага 979 злотых і г. д.

Трэці дзень працэсу. (25 лютага).

Далейшы працяг аму абвінавачання. „Грамада“ сістэматычна імкнулася да ачышчэння ўсіх беларускіх куль-

турна-прасветных уставаў. Сябры „Грамады“ увайходзілі ў „Таварыства Беларускае Школы“, „Беларускае Выдавецкае Таварыства“, „Беларускае Навуковае Таварыства“, „Беларускае Таварыства Помачы Ахвярам Вайны“, мелі ўплыў на „Студэнцкі Саюз“ і „Віленскую Беларускаю Гімназію“.

„Грамада“ не пакінула і войска. Пры помачы „Комсомола“ вяла ажыццёвую агітацыю ў вайсковых часцях і збіралася розныя вайсковыя дадзеныя. Маладыя рэкруты атрымлівалі інструкцыі ў каторых, між іншым, гаварылася: „Не дзея таго ідэш у войска, каб служыць пазатым генералам і афіцэрам, але-ж дзея таго, каб навучыцца метка страляць, калі трэ будзе, у капіталістыч і буржуа“.

У гэтых пачыненнях памагае беларуская прэса, каторая бясплатна рассялала свае газеты падпішчыкам. Спецыяльныя карэспандэнцы чэрняць „Палкаў“, якія не ўважаюць нас за людзей, але за быдло“, нападаюць на суды, на косядзоў, „якія здыраюць з людзей скуру за хрест і баронаць паноў“, на школьных іспэктараў, на асаднікаў. „Грамада“ развівае цэлую „вывратовую“ сістэму. Вядзе агітацыю проціў камасцыі. Заклікае да тэрору проціў школаў і байкоту іх, заклікае не плаціць падаткі, збірае подпісы пад дамаганьнямі амністыі для палітвязняў.

Усёю гэтую акцыяй кіруе „Міжнародны Сэкрэтэрыят“ у Варшаве, у склад якога увайходзяць такія партыі: „Незалежная Сялянская Партыя (Н.Р.С.)“, „Грамада“, „Воля Народу“, „Хлопскі Саюз“ і „ППС-лявіца“, а так-жа прадстаўнікі „Незалежнай Сацыялістычнай Партыі Працы“ і „Палей Сынёў“.

Пад дыктоўку сэкрэтэрыяту рабіліся мітынгі і дэманстрацыі. Сьведкаў гэтага была Вільня 8, 11 і 14 снежня 1926 году. Апошняя — у часе пабыту ў Луцкім вострозе ангельскага камуністычнага пасла Шэфарда з тлумачом Штэрліхам.

У цеснай сувязі з гэтай галінаю працы „Грамады“ быў МОПР (Міжнародная Арганізацыя Помачы Рэвалюцыянерам), які дастаргаў грошы на патрэбы вязняў і аплату адвакатаў. Рэвізія ў адваката Родзевіча дала матэрыялы, згодна якіх мелася быць арганізавана „Агульнае бюро абароны“ з асобам таксама для абаронцаў.

Не працускаліся аказіі і да маніфэстацыяў з прычыны розных камуністычных угодкаў і сьвяткаванняў. Адзін з такіх маніфэстацыяў была ў Косаўскім павеце 7 лістапада 1926 году, калі адбыўся паход з пляншэлем: „Сьмела таварышчы ў ногу“ і „Уставай праякляццям акаліжымых“. Паход гэты закончыўся мітынгам, на якім дайшло да сутычкі з паліцыяй.

Балей за ўсё „Грамада“ заклікала да апору ўладзе. Напр., на абшары аднаго ваяводства зусім такі ў кароткім часе ўзбуджана балей 100 судовых справаў 257 грамадаўцам за апор уладзе. Апор гэты пераходзіў у забойствы агентаў паліцыі, а ў Косаве 3 лютага 1927 году закончыўся крываваю сутычкаю з паліцыяй, прычым было забітых 6 асобаў.

Гэта, можна сказаць, агульная характарыстыка дзейнасці „Грамады“.

У далейшым працягу „Акт абвінавачання“ дае характарыстыку важнейшых асобаў гэтага працэсу і разважае „вывратовую“ дзейнасць „Грамады“ на абшарах паведаў: Стаўпецкага, Наваградскага, Пружанскага, Ваўкавыскага і Сакольскага.

На гэтым закончыўся трэці дзень працэсу.

Беларусы, Сяляне і Работнікі!

18

гэта адзіны беларускі спісак, за каторы Вы павінны галасаваць.

Гэтыя нумары, каторыя надрукаваны збоку, выраз і імі галасуй 4-га сакавіка ў Сойм, 11-га ў Сэнат. Лішня нумары аддай суседзям. Глядзі толькі, каб нумары былі чыстыя.

НАВІНЫ.

— **Спэтакль у Нарэўцы.** У нядзелю 19.ІІ. 1928 г. Гуртком Беларускага Інстытуту Гаспадаркі і Культурны ў Нарэўцы была наладжана беларуская спэтакль-вечарыня. Адыграны былі п'есы: „Шчаслівы муж“ і „Конскі партрэт“. Ролі адыграны добра, прысутныя, каторых было многа асталіся задаволены. Шчырая падзяка аматарам.

— **Праваслаўная сэмінарыя без беларускае мовы.** Як ведама, дзякуючы пратэктцы кумпанаў з „Kurjera Wileńskiego“ Янку Станкевіча зацвердзілі выкладчыком беларускае мовы ў праваслаўнай сэмінарыі ў Вільні. Але вось ужо трэці месяц, як пачаліся выбары ў Сойм, наўсходны Янка Станкевіч ня ходзе на лекцыі беларускае мовы. Такім чынам, зрусифікаваная і спольштваная сэмінарыя, дзякуючы „ідеовабсці“ наўсходнага спадара, зусім пазбаўлена беларускае мовы.

Паскольку дырэкцыя сэмінарыі не зьвяртае на гэта ўвагі, беларускае грамадзянства павінна запратэставаць проці гэтага і дамагацца аддалення з сэмінарыі „прафэсара“ беларускае мовы, які ня ходзе на лекцыі, а займаецца „палітыкай“.

— **„Камуністычныя ячэйкі“.** Паводле польскіх газетаў апошнімі днямі на абшары Слоніма палітычная паліцыя зьліквала „камуністычную“ арганізацыю, Арыштавала агулам 11 асобаў, якіх зараз-жа пасадзілі ў вострог. Вывацяцця яны, між іншым, у тым, што ўтрымлівалі цесны кантакт з П. П. С. ў Менску.

— **Напад ваўкоў.** У ночы з 18 на 19 лютага, калі купцы, якія вярталіся з Даўгінава, праяжджалі каля лесу ў 10 кілямэтрах ад Будслава, на іх напала стая ваўкоў і проста-такі мамэнтальна загрызлі коняў. Дзякуючы абароне пасажыраў, якія ехалі на станцыю Будслаў — не дайшло да чалавечых ахвяраў.

Да ведама зацінаўленых адкладам ваеннай службы.

Камісар Ураду на м. Вільню падае да агульнага ведама наступнае:

Дзея таго, што часта адараюцца выпадкі беспасярэдняга падавання ў Міністэрства Вайсковых Справаў, мінаючы ўстановы ніжэйшых інстанцыяў, просьбаў, адносна адкладу ваеннай службы, прадчасных отпускаў, перасоўванняў тэрміну прыёму, дазволу атрымліваць замежныя пашпарты, звальнення ад вайскавае службы з прычыны стараньняў аб замежным грамадзянстве і г. д. — Міністэрства Вайск. Справаў высясьняе:

Усе просьбы, скіраваныя беспасярэдна ў Міністэрства Вайсковых Справаў мінаючы ўстановы адпаведных інстанцыяў, будуць зварочвацца прасіцелям без разгляду, дзея таго, што гэтыя просьбы, у большасці выпадкаў не падцьверджаны ніякімі дакументамі і ня могуць з фармальнага боку атрымаць вырашэння ў Мін. Вайсковых Справаў. М. В. С. змушана гэтыя просьбы пераслаць да падпарадкаваных сабе вайсковых уладаў, ці ўладаў адміністрацыйных з мэтай дакладнага высвятленьня стану рэч, што дзея азначай адлегласці дадзенай установы ад Варшавы трымае некалькі тыдняў і не ляжыць у інтарэсе прасіцеля.

Камісарыят Ураду на м. Вільню з сваёй боку напамінае, што разгляд і вырашэнне просьбаў адносна адкладу ваеннай службы (адзіныя карміцелі, кіраўнікі спадкабярных земляробскіх гаспадарстваў, вучні, студэнты, тэрмінатары рамёслаў) належыць выключнай кампетэнцыі адміністрацыйных уладаў І інстанцыі (Стараства, Камісар Ураду). Перасыланьне-ж гэтых справаў вайсковым уладам мінае мэту і выклікае непатрэбнае адцягненьне ў вырашэнні іх.

(—) Ішора
Камісар Ураду.

ВЕСТКИ З КРАЮ.

Дзе выхад?

(Голас з вёскі Нясвіскага павету).

Браты, Беларусы! Да выбараў у Сойм і Сэнат асталося нямнога часу. 4 і 11 сакавіка будзе важыцца ваша доля. У гэтыя дні, усе, як жанчыны так і мужчыны, павінны падаць свой голас за любую партыю без усялякага прымусу. Тут кожны затрымаецца і падумае — за каго-ж падаць свой голас, каб зноў не апукацца, як гэта было 5 гадоў таму назад.

За гэтыя пяць гадоў кожны Беларус даведаўся, якая партыя і чаго дамагаецца. Перад мінулымі выбарамі вялікі ўплыў на нас, Беларусі, мелі ППС і „Вызваленне“. Ну, мы пераважна і галасавалі на іх. Добра. А што-ж нам далі ППС-ы і „Вызваленцы“? — асаднікі, а з беларускай школы яны толькі смяяліся.

Цяпер покі-што „Вызваленцы“ „вызваліліся“ з нашага павету, але ППС-ы — трымаюцца.

Гэтым ППС-ам я толькі хачу напаміць іх мітынг у Клецку, дзе 6. ППС-каму пасля Дзеньгелеўскаму сяляне амаль што не далі прамаўляць. Дык, вось, павіны ППС-ы — вас усіх на ўсім Нясвіскім павеце чакае такі лёс!

За тое нейкаму лядкаму хоча выйсці партыя са спіскам № 1. Вядзе яна шырокую агітацыю, натоварышы платных агентаў. Паміж гэтых агентаў ёсць нават і сяляне, як Булгай у в. Кіркаўшчыне, ёсць і у в. Лані і Ваніловічах. Гэтыя агенты, як авечкі бляюць, што яны беспартыйныя, што трэба галасаваць за спісак № 1.

У Нясвіжы нават утварыўся павятовы камітэт беспартыйнага блёку, які выдаў адозву ў беларускай мове, аж нават з вершам...

Але, браты, Беларусы, трэба кожнаму ведаць, што гэта за беспартыйны блёк, калі ў Нясвіжскім яго камітэце ёсць і стараста, і войты і некаторыя солтысы, адным словам сябры адміністрацыі — ўраду. Імкнуцца яны толькі апукаць нас, сялянаў-лапатнікаў, бо ў вёсках нашых пануе цемната. А гэта на руку „беспартыйнікам“.

Заглядае ў іншыя вёскі „Сялянская Ніва“. Дык кожны, хто чытае, павінен растлумачыць другім за каго сапраўды галасаваць, а ня то, што слухаць Булгай і падобных яму. Іх трэба гнаць з вёсак, бо годзе нам засьлептваць вочы — кожны за мінулыя 5 гадоў даведаўся хто вораг, а хто прыяцель для сяляніна.

Дык сяляне — Беларусы! У дзень 4

і 11 сакавіка, ня глядзячы ні на якую пагоду ідзіце галасаваць, але не за ППС-аў, не за Вызваленцаў, не за беспартыйны блёк № 1, а за свой сялянскі нумар 18.

Гэта і будзе наш найлепшы выхад. Зорка.

Цікавы чалавек.

(в. Дабучыні, пав. Пружанскага).

Як і ў іншых вёсках, у нас існуе польская паўшэхная школа, бо на паданні ў 1926 г. 57 дэкларацыяў на 76 дзяцей аб адчыненні школы ў роднай мове, да гэтага часу школьны інспектар маўчыць. У гэтай паўшэхнай школе малодшых дзяцей вучыць вучыцелька, а старэйшых — вучыцель.

Дык вось, абмінуўшы вучыцельку, няздатную ўжо да сваёй працы, — хачу сказаць некалькі слоў аб вучыцелю, праца якога ідзе ў такім кірунку, каб „і козы былі сыты і сона цэлым“. Дзе-ля адабыцца да сабе сымпатыі тутэйшага жыхарства вучыцелька гананіць да іх пабеларуску, бо другое мовы напэўна ня ведае. Выпісаў на 25 ці 30 злотых беларускіх кніжак і ахвотна распаўсюджвае часопіс „Беларускі Дзень“. У мінулыя лета ездзіў у Нясвіж на курсы беларусазнаўства, аб чым ён шырока пускаў чуткі па вёсках.

Гэная яго дзейнасць наводзіць на думку, што ён рыхтаваўся застацца вучыцелем у беларускай школе, на адчыненне якой жыхарства падало 57 дэкларацыяў. Да таго-ж упадабаўся яму будынак будучай 2-х класовай школы і 1/2 дзесяціны агароду каля школы. Цяпер мавіцца ставіць беларускія опэтаклі і наагул, як відаць, мавіцца папыраць свядомасць пасярод Беларусаў... З другога-ж боку, каб ня згубіць добрую апінію ў паноў, наперакор існуючаму ў нашай вёсцы гуртку Б.І.Г. і К. закладае асадніцкае „Kółko rolnicze“ знаходзячы для гэтага мэты здрадніцкай працоўнага беларускага сялянства і сам робіцца яго кіраўніком, „Prezesem“. Мае на мёце залажыць яшчэ нейкае „kółko“... А вучні як ганялі сабак, так і ганяюць, бо п. вучыцелю не да навукі. Вучні, скончыўшы 5-ці класовую школу на сілу можа падпісацца, за тое ад вучыцеля добра навучыўся лавіць у балоне жабаў ды ляпіць з гліны фігуркі „so wumaga metoda polska“...

Не, пане вучыцель, двум багом служыць ня зможа! А вам прыхвасёням вучыцеля, ганьба ад працоўнага сям'янага людю.

Біч.

Гаспадарскі аддзел.

Як даглядаць набылу пасыля ажарабення і жарабяцкаў.

Рэдка калі прыходзіцца памагаць кабылам пры іх ажарабенні; двойча ў іх зусім мала калі здараецца. Іншым разам кабылы так окура і лёгка жарабяцца, што нават само жарабё выпадае разам з „мяшком“. Тады ўжо трэба канешна гэты мяшок (як толькі выйдзе ўжо на зямлю) разьдзерці, бо інакш жарабё можа адушыцца. Бывае яшчэ і так, што пуповы шнурок, як устае кабыла, сам не адарвецца, то трэба яго перарваць, кроў добра выціснуць двума пальцамі, а калі за даўгі, — намазаўшы чыстым дзёгцем, падвязаць.

Барані Божа толькі ня здоіваць малодзіва, як гэта часта робяць. Малодзіва гэта самае найважнейшае лякарства для малаго жарабяці, бо, насаўшыся яго, выкіне разам з гноем той клейстраваты клей, які яшчэ застаўся ў яго жываце, а малодзіва яго распушчае; калі-ж яго здаць, то жарабяты хварэюць на жывот.

Ня раз бывае, што нядаўна нарадзіўшыся жарабятам цяжка прыходзіцца выкінуць першы кал; тады трэба, намазаўшы палец алівай, ці насоленым маслам, выбраць гэты кал з кішкі.

На першым тыдні пасыля ажарабення з кормам трэба быць асцярожным, аўса нават зусім ня варта даваць. Асцярагацца так сама тухлага і гнілага сена, бо ад гэтага, як кабылы, так і жарабяты будуць хварэць. Кабыле пасыля ажарабення даць цёплага пойла з атрубоў, ці аўсянкі — замест вады. Праварына павінна быць ня цёсая, ня

душная, ня цёмная і ня скупіцца чыстай сажомы на падсцілку.

Чым жарабё раней пачне есць авёс і чым балей яго будзе зьядаць, тым лепш і хутчэй будзе расці, ды і пасыля сам конь будзе лепш, дужэйшы, ну і, разумеюцца, даражэйшы.

Жалабок для жарабяці павінен быць нізкі, бо калі ён будзе павысакі, то пасыля з гэтага жарабяці можа выйсці конь калекай: хрыбеціна яго і крыж выгнуцца і страцяць усякую форму.

І матку, і малое трэба як найчасей выводзіць на двор, звачаючы аднак, каб пагода была і цяплейшая і сухая. Кабылу можна вадзіць, а жарабё хай сабе пабрыкае каля яе.

Кабылу праз першыя 3 — 4 тыдні пасыля ажарабення лепш да працы ня браць, але, калі бяз гэтай падмогі гаспадар абыходзіцца ня можа, то прынамсі трэба прыпушчаць жарабё да маткі, меней — болей, праз гадзіны паўтары, бо інакш само малако ў вымені сагрэецца, малое можа праз лад насацца і захварэць. Калі-ж кабыла была доўга без жарабяці (напрыклад — у дарозе), то тады лепш яе сыярша адаць.

Раз назаўсёды толькі памятуйце: ня біць, ня сграшчыць, ды і ня крычаць ані на кабылу, ані на жарабё, бо гэтакімі толькі парадкам узгадоўваецца самі сабе і другім наравістым коняў.

Як чалавек, так і ўсялякая жывёла добра разумее, як з імі абходзіцца і пасыля гэтым самым адплачвае...

Кабылу — матку пасыля 5 — 6 тыдняў, як ажарабілася, можна браць да работы, а малое — калі няма халадоў — выпускаць разам.

Адлучаць жарабё раней 4 месяцаў — ня варта, а лепш пасыля пятага.

Кабылу праз дзевяць дзён пасыля ажарабення можа пусціць і да жарабца.

18

Выбаршчыкі-Беларусы, гэта адзіны спісак кандыдатаў у Сойм і Сэнат. 4 і 11 сакавіка, усе як адзін, ідзеце да абвадовых урнаў і аддайце за гэты спісак свой голас.

Пансія служні.

(Пружаншчына).

2 студзеня г. г., у прысутнасці Пружанскага Старасты і самаўрадавага інспектара, адбылося паседжанне радных Пружанскае воласці, на якім разглядалі бюджэт на 28 год. Тут-то, паны радныя, за выняткам шэняўскага Піліпы Шышкі, паказалі якімі яны зьяўляюцца абаронцамі сялян. Калі П. Шышка ўзяў слова і, ахарактарызаваўшы цяжкае палажэнне сялян, дамагаўся, каб паменшыць пенсію пісару Лёנסкаму і войту Янушу на адну катэгорыю, а таксама ня браць сабе днэтаў за паседжанне па 4 злоты, дык ніхто з радных яго не падтрымаў. Ціж ня сорамна вам, паны радныя? Ціж на тое вас сяляне выбралі, каб памагалі паном здыраць з іх скуру? М. Бедні.

НАШАЯ ПОШТА.

Шыночыну. Грошы атрымалі. Газета Вам пасылаецца ад 3 лютага г. г. цераз пошту Вялейку. У Вашай справе падаем рэкламацыю.

Міську. Грошы атрымалі. Газету пасылаем ад 3 студзеня. У Вашай справе падаем рэкламацыю.

Orbis-у. Чэк на Варшаву на суму 14 злотых 40 грошаў атрымалі.

Усятына.

Цуд навукі і тэхнікі — тэлевізія.

Чалавецтва ўжо звывкалася з бяздротным тэлеграфам і тэлефонам. Ня здазіла яго і адкрыццё перадачы малюнкаў па тэлеграфу, таксама і фатаграфаванне на адлегласць (досьледы над чым ня вельмі даўно даконваліся між Берлінам і Венам). Апошнім часам навука і тэхніка падарыла чалавецтву новую прыладу, якую трэба лічыць проста такім чудом чюдодушнасці. Мова ідзе аб гэтак званай „тэлевізіі“, ці дальнабачнасці, здольнасці бачыць на адлегласць. Адзін амерыканскі інжынер выдумаў і збудаваў такі апарат, пры помачы якога можна бачыць усе рэчы на зямлі, нават за тысячы кіламетраў, праз лясы, горы, акіяны, як перад самымі вачыма. Пры досьледзе над гэтым апаратам у Гартэдалі, каля Ню-Ёрку ў невялікім падвальным памешканні невялікай колькасць прысутных бачыла двух чалавек, сядзеўшых у Лёндане каля апарату тэлевізіі, які называецца „электрычным вокам“. Сядзячы ў цёмным падвале яны бачылі праз акіян, на адлегласці 6000 кіламетраў, як два чалавекі гулялі па Лёндану. Праўда, малюнак быў даволі нявыразны, але, не падзягае сумніву, што далейшыя ўдасканаленні дазвolyць бачыць на большыя адлегласці і зусім выразна, як перад вокам.

Будучыня тэлевізіі надзвычайная. Напрыклад, вучыцель географіі ў Лёндане, чытаючы лекцыі перад слухачамі аб якой-небудзь Індыі ці Афэгаліі, можа пры помачы апарату тэлевізіі паказаць слухачом тую месцы, аб якіх ён у даны момант гаворыць. Гэта будзе ўзапраўды наглядны выклад лекцыяў, як у батанічным садзе.

Возьмем яшчэ прыклад, хоць-бы з будучай вайны. Вядзецца вайна. Пры помачы апаратаў тэлевізіі адзін праціўнік можа бачыць, што робіцца ў тылу другога праціўніка. Ні з чым ня можна будзе схаватца, калі толькі ня будзе адкрыта працівадзейства.

Так, жывём на рубяжы такога часу, калі чуды навукі і тэхнікі будуць балей чюдодушнымі, чым чуды ў „біблейных“ надзеях.

Да падпішчыкаў „Сял. Нівы“.

Усіх падпішчыкаў ветліва просім прыслаць належныя за падпіску грошы. Хто не ўрэгулюе падпіскі, таму ад 1-га сакавіка газета будзе спынена.

Адміністрацыя „С. Н.“.